



प्रेस नोट

दिनांक 12.02.2026

जाम की स्थिति के दृष्टिगत मरीजों को निकटवर्ती जनपदों में रेफर किए जाने एवं एम्बुलेंस संचालन संबंधी बैठक आयोजित ।

आज दिनांक 12.02.2026 को पुलिस अधीक्षक जनपद हमीरपुर के निर्देशन में अपर पुलिस अधीक्षक जनपद हमीरपुर द्वारा पुलिस लाइन सभागार, हमीरपुर में जनपद के विभिन्न सीएचसी/पीएचसी में तैनात एम्बुलेंस चालकों एवं स्वास्थ्य कर्मियों के साथ बैठक आयोजित की गई।

बैठक के दौरान जनपद में यातायात जाम की समस्या, विशेषकर मुख्य मार्गों एवं नगर क्षेत्र में बढ़ते यातायात दबाव के दृष्टिगत आपातकालीन चिकित्सा सेवाओं के सुचारू एवं निर्बाध संचालन पर विस्तृत चर्चा की गई कि गंभीर रूप से घायल अथवा अति-आवश्यक चिकित्सा सुविधा की आवश्यकता वाले मरीजों को जाम की स्थिति में अनावश्यक विलंब से बचाने हेतु परिस्थितियों का आकलन करते हुए जिला अस्पताल हमीरपुर के स्थान पर निकटवर्ती जनपदों के उपलब्ध एवं उपयुक्त अस्पतालों में रेफर किया जाए, ताकि मरीजों को समय से समुचित उपचार प्राप्त हो सके। उन्होंने यह भी निर्देशित किया कि ऐसे मामलों में कंट्रोल रूम, संबंधित थाना प्रभारी एवं स्वास्थ्य विभाग के अधिकारियों से समन्वय स्थापित कर त्वरित एवं उचित निर्णय लिया जाए तथा मरीज के परिजनों को स्पष्ट एवं पारदर्शी जानकारी प्रदान की जाए। साथ ही, पुलिस एवं स्वास्थ्य विभाग के मध्य बेहतर समन्वय स्थापित करने, त्वरित सूचना आदान-प्रदान की व्यवस्था सुदृढ़ रखने तथा आपातकालीन सेवाओं को अधिक प्रभावी एवं जनहितकारी बनाने पर विशेष बल दिया गया। बैठक के अंत में सभी एम्बुलेंस चालकों एवं स्वास्थ्य कर्मियों को निर्देशित किया गया कि वे आपात परिस्थितियों में संवेदनशीलता, सजगता एवं जिम्मेदारी के साथ कार्य करें, जिससे जनपद में आमजन को शीघ्र एवं प्रभावी चिकित्सा सहायता उपलब्ध कराई जा सके।

इस अवसर पर क्षेत्राधिकारी सदर, प्रभारी यातायात भी उपस्थित रहे।

